

Чадан



САТИРА ҺӘМ ЮМОР ЖУРНАЛЫ АПРЕЛЬ * 2022 * КАЗАН

4

Сергей АНДРИАНОВ

Көнбагышың
нишләп
бик кыйммәт?

Санкцияләр
бит!



БЕР ЖАЙ...

Сихри жаны бар Апрельнең,
Ничекме ул раслана?..
Унбер ай буге көттерә,
Тик шуннан соң башлана...

Күрми дә каласың аның
Кары эреп беткәнен.
Талчыбыклар бөреләнеп,
Яшелләнеп киткәнен.

Гөрләвекләр эз югалткан,
Чирәм башын калкыткан,
Кояш та иртә уянып,
Еш елмая офыктан.

Сыерчыклар өзеп сайрый,
Әллә мине күрүгә?..
Мәдхия жырлылар язга,
Яңа оя төбөндә.

Артта калды беренче көн,
Алдаштык шаярып.
Шаярышу үз арада,
Болай гына, кыланып.

Апрель килә өмет жыеп –
Хәлләр китәр жайланып...
Ләкин һаман гомер үтә,
Булачакка алданып.

Кешелектә чуалышлар,
Кануннарда буталыш.
Жайлап аккан елгаларның
Агымын кире борыш.

Жир байлыгын бүлешүләр,
Талау, сату, сугышлар...
Кемгә һаман нәрсә житми –
Юкмыни соң сау башлар?

Юкмыни соң әүлияләр,
Кеше көен көйләргә?
Күпме чорлар, ничә еллар
Хәсрәт керә өйләргә.

Юкмыни соң әллә, Раббым,
Ипләп язмыш корырга?
Нишләп соң Ул гел язалый
Эш кешесен тора да?..

Юкмыни соң шундый бер зат,
Халык хәлен аңларга?
Юктыр, юкса болай булмас
Бәлки алгы елларда?!

Бардыр бездә бары бер жай –
Менә шул Апрель бугай...
Чын хыялга чума күңел,
Шуннан аерма, Ходай!



Валерий ТАРАСЕНКО



ШОМБАЙ болай диде...

Хөрмәтле Чаян! Иремнең хәтере бик начар. Бернәрсә дә исендә тормый: йә өйдә утны сүндерергә оныта, йә ирлек вазыйфасын үтәми – чүпне чыгарырга оныта... Ә күптән түгел туебызның көнен оныткан. Мин аннан бүләк көткән идем, бик кәефем кырылды, әлбәттә. Ләкин таныш психолог хатын: «Бу – нормаль хәл, – дип тынычландырды. – Галимнәр дә ирләрнең хәтере кыска, ә хатыннарың озын икәнен исбатлаганнар икән. Башыңнан чыгарып ташла!» – диде ул.

Венера Г.

КАЗАН

– Галимнәр ничектер, ә мин моны күптән белә идем, – диде Шомбай ага, укучыбызның хатын укып чыккач. – Әгәр ир кеше гафу иткән икән – ул оныта, ә хатын-кыз гафу итсә, гомер буге шуны исеңә төшереп тинтерәтәчәк...


ЯЗ КИЛЕР...

Ялкау мартның салкын кояшында
Теләмигә генә кар эри.
Агач артларыннан карый-карий,
Басу-урманнарда яз йөри...

Йә жылы җил булып исеп куя,
Бөре булып бүртә ботакта,
Кошлар тавышы булып аваз бирә
Офык артындагы еракта.
Чишмә суы булып челтерәп ала
Бозга каткан агач улакта,
Ул тавышлар бергә кушылып яңгырый
Өмет җыры булып колакта...

Усал салкын күпме тырмашса да,
Вакыты аның калгандыр бик аз.
Бөдрә яшел толымнарын җәеп,
Килер туңган җиргә жылы яз...

Ринат АБЗАЛОВ



Гражданнарның тир түгеп жыйган акчаларын сакларга, ә кайчагында, тотрыксыз икътисадый хәлне истә тотып, арттырырга теләве табиғый хәл. Шуңа күрә берәуләр шикәр белән карабодай жыйа, икенчеләре күпләп көнкүреш техникасы ала, ә кемдер интернет биржаларында инвесторлык белән шөгыльләнәргә маташа. Соңгыларын колач жәеп каршы алалар, әлбәттә. Алар өчен тәкьдимнәр Forex кағазылареннән дә күбрәк, ә процентлар күккә аша. Ничек тыелып каласың ди? Ләкин уңышлы инвестиция белән бәйлә татлы өметләр еш кына чәлпәрәмә килә.

Инвестиция ялганы корбаннарының саны кимеми. Мәсәлән, Казанда бәхетен сынап карарга теләгән бер ханым акчаларын Mirlo-Inc брокерлык компаниясенә тапшырган. Ул, хәтта өлешчә кредитка да алып, фирмага 3,5 миллион сум илтеп биргән. Беренче вакытларда консультантлар аның белән даими элемтәдә булганнар. Аның белән бергә акчаның уңышлы эшләвенә шатланганнар һәм зур керемнәр турында хәбәр биреп торганнар. Ә шатлыгы эченә сыймаган ханым табышның өлешен алу турында сүз кузгаткач, шалтыратулар туктаган.

Тагын бер татарстанлы Profit Asist компаниясенә корбаны булган. Биржа белгечләренең осталыгына ул тулысынча ышанган, һәм шуңа күрә алар кулына үзенә 11 миллионын тапшырган. Белгечләрнең осталыгы чынлап та чиктән ашып торган, дәрәс, башка өлкәдә. Финанс мөмкинлекләрен дәлилләү өчен аңа акчаны

Билгесез Юнәлештә

даими рәвештә күчереп торырга тәкьдим ясагач, аның күңелендә беренче тапкыр шик барлыкка килгән. Шуннан соң төп башында утырып калган "инвестор"ның брокерлары да, акчасын да күрмәгәнлеген сөйләп торуның кирәге юктыр.

Шул ук вакытта түбәнрәк керемле инвесторлар да "тиеннәрән"

арттырудан баш тартмый. Биектауда яшәүче бер эшче ялган брокерларның банк карталарына тырышып-тырмашып жыйган ике миллионын күчәргән. Ул нишләптер шулай итеп биржада акча эшләргән дип уйлаган. Кама Тамагы районының Куйбышев исемендәге Затоннан инженер да шундый ук суммадан колак каккан. Ул, жуликлар тәкьдим иткән программаны файдаланып, акчасын шәхси кабинетына күчәргән. Аннан алар, әлбәттә, билгесез юнәлештә "инвестицияләнгәннәр".

Узган ел эчендә генә йөздән артык "инвестор" хокук саклау органнарына мөрәжәгать иткән. Кызганыч, бу югалган акчаларны кайтару, гомумән, мөмкин түгел. Алар инде күптән башка кешеләр файдасына эшли. Чөнки, кагыйдә буларак, андый брокер компанияләре чит илдә теркәлгән була, безнең законнар анда эшләми, димәк, аларны җавапка тарту мөмкин түгел.

Ә тиз генә акча ясарга теләүчеләргә биржаларда чынлап эшләүче бай кешеләрне тыңлау артык булмас иде: биржа акча эшләүгә караганда аларны югалтырга мөмкинлекләренә күбрәк бирә. Монда хәтта мошенниклар да кирәк түгел.

Людмила САФИУЛЛИНА



Анатолий НИРОВ



...
 - Сездә юмор хисе ничек?
 - Барын бар ул миндә. Ләкин ул олыгайган саен, оятсызлыкка әверелә бара.

...
 - Карале, син шундый шәп кыз! Кемгәдер бәхет елмаячак бит..
 - Бәлки сиңадыр?
 - Нигә әле шундук миңа дисең?

...
 Кичә "Конфискат" кибетенә кердем. Кытай базарындагы жыен чүп-чар шунда! Ә наркотиклар, алтыннар, валюта, корал-фәлән кайда? Кая куялар алар боларны?

...
 - Минем шигырләрәмне элеккегә караганда хәзер икеләтә күбрәк кеше укый.
 - Котлыйм, дускай! Мин сиңең өйләнгәнәңне ишетмәгән идем.

...
 Сөяркә тотарга булдым әле. Киңәш бирегезче, нәрсә ашатырга икән аңа, саф һавада йөртү кирәкме һәм нинди прививкалар ясатырга?

...
 Хатын-кызны көн саен тоткынлыкта бөтен хажәт-гозерен үтәп торуга караганда, аны яулап алу күпкә җиңелрәк.

...
 Әгәр яхшылап уйлап карасаң, матрешка белән бер шешә аракы арасында беринди аерма юк. Беренчесен ачасың, аннан соң - икенчесе, өченчесе...

...
 - Алло, бу психбольницамы?
 - Әйе.
 - Минем машинаны урладылар, каракны тотарга ярдәм итегез әле.
 - Мондый эш белән без шөгылләнмибез, полициягә шалтыратыгыз.
 - Беләсезме, 1986 елгы «Запорожец» бит ул...

...
 Кадрлар бүлегендә:
 - Сөз соңгы урында ничә ел эшләдегез?
 - Ун ел.
 - Мактауга лаек икәнсез. Ә ни өчен киттегез?
 - Срогым тулды.

Абаму!

ГАДИ КЕШЕ КЕБЕК...

Узган ел нәтижеләре буенча, Татарстанда махсус хокук статусындагы 32 кешега карата жинаять эше кузгатылган. Закон бозучылар арасында 22 муниципаль дәрәжәдәге депутат, 4 адвокат, 2 жирлек башлыгы, 3 участок сайлау комиссиясе әгъзасы һәм бер судья. Соңгысы законсыз наркотиклар әйләнәшәндә капкан.

КАГАЗЬДӘГЕ САРЫКЛАР

Питрәч районының башкарма комитететы башлыгы урынбасары Дамир Байгильдин ТР Авыл хужалыгы министрлыгын төп башына утыртырга тырышып караган. Бу урынга килгәнче, түрә терлекче булып саналган. Ул министрлыкка барып, сарык үрчетү өчен грант алуға гариза биргән. Бу эшне башлап жибәрү максаты белән чиновник 1,4 миллион сум акча алган. Әмма бу суммага ул бернинди дә сарык алмаган, ә аның хезмәт кенәгәсендәгә язмасы, әзерләгән отчетлары кебек үк, ялган булып чыккан. Хәзер элекке түрә суд карарын көтә.


КАБЕР БИЗНЕСЫ

Чаллы муниципаль зираты башлыгына карата, аның "тыныч" эштә хезмәт куюына карамастан, өч статья буенча жинаять эше кузгатылган. Жан куйган әрвахларның туганнарын, шәхси эшмәкәрләр хезмәтеннән баш тартырга мәжбүр итеп, югары бәяләр буенча үзе билгеләгән фирмалар белән генә килешенү төзеткән. Ә баш тартучыларга исә башлык үз зиратында кабер казырга рөхсәт бирмәгән.


МИЛЛИОНЛЫ КОЛАЧ

Идел бие физкультура, спорт һәм туризм академиясендә эшләүче ике ханым жиңел генә баеп китәргә булганнар. Хезмәт хакы исәпләү бүлегә башлыгы һәм баш бухгалтер ялган документлар әзерләп утырганнар. Программага бер сумма кертеп, алар вуз хезмәткәрләренә икенче, кимрәк акча түләгәннәр. Аермасын үз кесәләренә салганнар. Афера киң колачлы булып чыккан – дүрт ел эчендә үткен ханымнар 42 миллион сум үзләштергәннәр.

Вячеслав ШИЛОВ



Анастасия ВАСИЛЬЕВА



Максим СМАГИН

КИРЕСЕН ЭШЛИМ

Акыллы гына кеше булып саналган Вакыйф көтмәгәндә бер иләс-миләс хатынға өйләнеп куйды. Дуслары шаярта башлады:

– Нигә өйләндең син аңа? Акылсызракын таба алмаганыңдыр инде.

Вакыйф аларга болай җавап бирде:

– Мин аннан ахмакчылар ясамаска өйрәнәм. Әгәр җитди мәсьәләгә хәл иткәндә җавап таба алмасам, хатыннан киңәш сорыйм, аны тыңлыйм да киресен эшлим. Һәм мәсьәлә дәрәс хәл ителә.

БИГРӘК ТӘМЛЕ БӘРӘҢГЕ!

Бер картның башка чыгып яшәүче уллары Гайфулла һәм Сәйфулланың саранлыкта тиңнәре булмаган. Хәллә генә яшәсәләр дә, әтиларә килгәндә аңа бәрәңгедән башка берни дә бирмиләр икән.

Берзаман әтиларә улларының икесен бергә туры китереп, болай дигән:

– Сөз, улларым, холыкларыгыз белән бер-берегегезгә һич тә охшамагансыз. Мәнә Гайфуллага барсам, мине ничек кенә сыйламыйлар: пешкән бәрәңгә дисеңме, май белән төелгәнә дисеңме, кыздырган бәрәңгә дисеңме – хан өстәле диярсен! Ә, Сәйфулла, сиңа барсам, бер үк нәрсә: бәрәңгә дә бәрәңгә...

Гайфулла, моны ишетеп, бик шатланган:

– Әти мине мактады бит!

Һәм әтисен төрле тәм-том белән сыйлай башлаган. Сәйфулла да Гайфулладан калырга теләмичә, әтисе алдына тәмле ризыклар куя башлаган.

ТУЙ БҮЛӘГЕ

Ике дус, Самат белән Закир, өйләнергә булганнар. Берсе быел, ә икенчесе киләсе елга. Самат беренче булып өйләнгән. Закир аңа телевизор бүләк итәргә вәгъдә биргән. Ә бүләк юк та юк икән. Шулай итеп бер ел үтеп киткән.

Закирның өйләнер вакыты да җиткән. Самат туйда дустан болай котлаган:

– Дустымны өйләнүе белән котлыйм һәм аңа минем туема бүләк итмәгән телевизорыннан пульта бүләк итәм.

САГЫНГАН

Нәфис район үзәгенә барган һәм иске танышына кунарга кәргән. Хуҗа аны бик яхшы кабул иткән, ашатып-эчтереп йокларга яткырган. Ләкин бер төн урынына Нәфис кунакта өч төн уздырган. Хуҗа кунактан туярга өлгергән.

– Нәфис дус, өченче көнәң китте бит инде. Хатының, балаларыңны сагынгансыңдыр инде? – дип сораган ул сак кына.

Төгесе:

– Чынлап та берәз сагындым бугай. Беләсеңме нәрсә? Машинаңа утыр да, аларны монда китер әле, – дип җавап биргән.



Ринат АБЗАЛОВ



Илдар НӘФИЕВ



ЧАЯН ШИФАХАНӘСӘ

Элек түләүле клиникада эшләгән табиб хәрби комиссариатка эшкә урнашкан. Бер атна үтүгә үк аны куып чыгарганнар – бөтен призывниклар да озақ һәм кыйммәт дәвалану таләп итә торган авырулар булып чыккан.



Михаил ЛАРИЧЕВ

Эшләр ничек, дисеңме?
Менә дигән! Бөтенесе дә
акылдан язган, диярсең!



Олы хирург яшенә күрсәтмә бирә:
– Шулай итеп, хезмәттәшем, бүген сезнең беренче мөһтәкыйль операциягез. Бик игътибарлы булыгыз, югысә бармагыгызны кисәчәксез.

Онытма! Яхшы студент – яхшы табиб-ка булачак. Ә начар студент – больница башлыгы булачак.

Юллама

Антон МАКУНИ

Авыру бүлмәгә керү белән кушеткага сузылып ятты. Табиб аптыраган кыяфәт белән аңа карап катып калды.

– Сезне нәрсә борчый? – дип сорады ул аннан борчылып.

– Менә бу төшем, – диде авыру, бармагы белән йөрәгә тирәсенә төртеп. – Доктор, сез миңа булышыгыз инде...

– Башта тикшеренергә кирәк бит, анализлар тапшырырга, кардиограмма ясатырга...

– Ясадылар инде, бернәрсә дә тапмадылар, – дип кулын селтәде авыру.

– Берни дәме?

– Берни дә.

– Бәлки нервдандыр? Психиатрда булдыгызмы?

– Әле генә шуннан чыктым. Ул мине сезгә жиһәрде...

– Мин бит хирург! – диде кызып китеп табиб. – Гафу итегез, мин кешеләрне ярам-кисәм, анысы да башка чара калмаганда!

– Беләм, беләм, ә мине коткарырга теләмисез инде алайса!

– Ничек коткарайм ди, мин бит сезне бөтенләй белмим! Үзегез Ходай Тәгалә вәкиле – атакай булсагыз да...

Кыскача гына булса да сөйләгез әле, ниндиерәк кеше сез?..

– Нәрсә сөйлим икән соң, – дип ухылдап куйды авыру. – Астыртын гына караштыргаладым, тыңлаштыргаладым, сагаладым, майладым, жайладым, урлаштыргаладым... Ә менә хәзер авырта... – һәм ул яңадан бармагы белән йөрәк тирәсенә төртте...

– Намусың бит бу! Сезне вөжданыгыз борчый! Сезгә, атакай, гомумән, миңа түгел...

– Ә кемгә соң?

– Кемгә булсын, турыдан-туры Аллага!

– Ул булышырмы?

– Белмим, белмим, бик ялынып сорасагыз гына инде...

– Аңладым! – дип башын селкеде атакай һәм кыю гына кабинеттан чыгып китте.

Табиб, жиңел сулап, урындыгына утырды да маңгаеннан тирен сөртте. Шул вакытта кабинет ишеге яңадан ачылды һәм барлыкка килгән арадан әле генә чыгып киткән авыруның башы сузылды.

– Ну, нәрсә тагын? – диде ярып доктор. – Мин бит сезгә барысын әйттем!

– Ул, – дип мышкылдады атакай, – карагыз әле, әйтмәсезме, кайсы кабинетта икән теге... сез әйткән... Алла кабул итә? Тагын, мөмкин булса, юлама язып бирегез әле шуңа... Үзегез беләсез бит, кагазьсез беркая да кереп булмый хәзер... Ә иң аһәмиятлесе, – атакай, куркып, артына борылып карады да, пышылдап кына, – күпме акча тыгарга кирәк булып икән кесәсенә кабул итәр өчен? – дип сорады.

Шалтырау

Нури БУРНАШ

Телефоным шалтырады. Мобильник дисплеенда таныш булмаган номер килеп чыкты.

«Тагын "банк иминлеге хезмате" жуликларыдыр инде, – дип уйлап куйдым мин. – Әллә берәр кирәкмәгән кыйммәтле товар рекламасымы? Иә тиз генә паспортсыз бирелә торган кредиттыр. Кыскасы, кая төртөлсәң дә, ялган...»

Мин берникадәр вакыт таныш булмаган саннарга карап, кулымда телефонымны әйләндергәләдем. Жавап бирергә микән?

– Жавап бирә күрмә берүк, жүләр! – дип жикеренде эчке тавыш. – Күпмә әйтергә була – мошенниклар бу!

– Кызы-ы-ык, кем исенә төшерде микән сине? – дип кызыксынды йомшак кына кирәкмәгәндә аваз сала торган кара жан. – Ә бәлки бу "ул"дыр? Телефон номерын алыштырган да, сиңа хәбәр салмакчы була. Кире кайтып, бөтенесен яңадан башларга тели торгандыр? Жавап бир тиз генә, егет бул...

– Юк, дускай, – диде каты итеп эчке тавыш. – Акылыңны жуйма, татлы хыялларыңны тирәнгә яшереп куй. Жүләр булма, ләм-мим!

– Ә шулай да, бәлки сөйләшеп караргадыр? – дип тынмады кара жан. – Бәлки бу язмыш билгеседер? Кара аны, бәхетеңне кулыңнан ычкындыруың бар...

Нишләргә соң? Жавап бирергәме? Әллә таныш булмаган номерга төкерергәме? Кадалып киткере! Кызыксыну белән саклык арасындагы көрәш фикерләремне бутады.

Бәлки тәңкә чөеп караргадыр? Ал ягы төшсә – жавап бирәм, арт ягы булса – бирим. Мобильник шалтыравын давам итте. Мин, кыюлыгымны жыеп, тәңкәне чөйдем. Ул акрын гына, гүя үртәгән күк, ал ягы белән килеп төште. Менә ул – язмыш!

Мин тиран сулап алдым да телефонны колакка куйдым.

– Алло... Тыңдыйм сезне...

Трубкада шикләнергә урын калдырмый торган житди тавыш ишетелде:

– Исәнмесез! Сезне АлдарБанкның иминлек хезмәте борчый. Әле генә сезнең счёттан акча күчерергә маташтылар...



Николай ВОРОНЦОВ

Ана кеше – укытучыга:

– Үтенәм сездән, улымның өй эшләрен киметегезче. Бик алжыта, дәресләр белән төнгә кадәр утырырга туры килә.

– Улыгызны беркайчан да арыган кыяфәттә күргәнем юк, киресенчә, ул һәрвакыт көр һәм шат күңелле.

– Аның турында түгел, үзем белән ирем турында сөйлим...



Марат АБДЮШЕВ



ИЛФАК

ЗАМАНА БАЛАСЫ

Кыз бала этисе янына килгән дә:

- Әти мин гашыйк булдым. Беләсеңме, ул Америкада яши.
- Ничек гашыйк булдың инде, кызым? - дип сораган әтисе.
- Менә кара. Без аның белән Мәңге кавышмам дигән интернет

челтәрәндә таныштык. Аннан соң ВКонтакте группасында дуслаштык, озак кына mail аша языштык, ул миңа skype аша мәхәббәтен аңлатты һәм без инде ике ай whatsapp аша аралашып йөрибез. Кыскасы, әтием, син мине тәбрикли аласың!

Әтисе, берәз уйлап торгач:

- Әлбәттә. Тәбриклим. twitter аша "Әйе", дип җавап бир, Алиэкспресс интернет магазиннан балалар сатып алырсыз, PayPal белән түләрсең. Ә инде туюың житсә, eBay аша сатып жиберерсең, кызым, яме... - дип җавап биргән әтисе.



Василий АЛЕКСАНДРОВ

Гүзәл СӨНГАТУЛЛИНА

Яманлаймы булар...

Дания һәр көн эштән кайтканда подъезд каршында күршесе Тәслимәне очрата. Ул шул йорт хатыннары белән эскамиядә иркәләп утырып, сөйләшеп туймый. Билгеле инде, калганнары пенсиядәгеләр. Аларның өй эшләре беткән, балаларын карыйсы юк. Ә менә Тәслимә, әле пенсия яшенә дә житмәгән, беркайда эшләми. Ни калган аңа шулар арасында?

Беркөн Дания үтәп китешли яннарында туктап калырга булды. Ни сөйләшкәннәрән тыңлыйсы килгәндер, күрәсез.

- Хәзерге заманда юньле ирләр бар микән? Әнә, минекен әйтсәк? Бер файдасы юк. Өйдә берни эшләми. Кайта да, сыра эчеп, диванда телевизор карап тик ята. - дип сөйләнә Тәслимәсә.

- И уңмадың инде иреңнән, уңмадың, - дип куәтләде аны бер күршесе.

- Карале, Тәслимә, синең ирең андый начар түгел бит. Эчеп йөргәнә дә күренми. Сумка тугырып ризыклар да алып кайта, - диде икенчесе.

- Сумка тугырып сыра белән закуска алып кайта ул үзенә. Ә миңа балаларны ашатасы, йортны карыйсы бар.

- Бигрәк уңган да инде син, күрше. Кай арада өлгәрәсез өй эшләрен эшләп, урамга чыгып, сагатылар буге монда утырырга?

- Арыгач, берәз ял итәсе дә килә бит. Ерактан Тәслимәнең ире күренде.

- Әнә, кайтып килә инде. Хәзер тагын ашарга сорап, сыра эчеп ятачак. Ярый, мин дә керим. Иә монда тавыш чыгарып куяр.

Шулай диеп, Тәслимә өенә кереп китте. Аңа Дания да иярде. Икесе бер катта яшиләр, лифтта бергә менгәндә, Дания түзмәде:

- Тәслимә, ниңә иреңне шулай яманлайсың? Яхшы кеше бит ул. Өендә бер тавыш ишетелми. Балаларыгызның өсте бөтен, тамаклары тук.

- И-и, күрше, - дип җавап кайтарды Тәслимә, - Мин бит иртә кияүгә чыктым. Дөрәсен әйткәндә, ашарга да пешерә белмим. Шуңа күрә утырам инде урамда, ирем кайтканын көтеп. Менә ул кайта да, тәмле ризыклар пешереп, безне сыйлый. Син якин күрше булганга гына әйтәм - өйне дә ул жыештыра, балаларны да карый, Аллага шөкер!

- Шулай булгач, ник яманлайсың соң иреңне? Аны мактарга кирәк! - дип аптырап калды Дания.

- Менә монысын син дөрәс әйтмисең. Статистиканы кара. Илдә хатын-кызлар ирләргә караганда күбрәк. Ә безнең йортта ирсез хатыннары ышплал тулган. Мин иремне алар алдында мактап утырсам, ирсез калам бит. Ә болай, начар ир беркемгә дә кирәкми. Шуңа мин тыныч яшим.

**“Феррари”
автомобильләрән башка
сатмаячаклар,
дип язалар...**



Александр АЛЕШИН

Фәнзаман БАТТАЛ

АҢЛАТЫРЛАР...

Туйдан соң ук үпкәләштек –
Йодрыклар китте хутка.
Бер генә тапкыр булса да,
“Аңлашып” кайттык судта.

Дуслык та юк, татулык та,
Төешәбез дөп тә дөп.
Ташлашабыз, кавышабыз –
Булмый һич тә төпләнеп.

Гаугалашып яшәсәк тә,
Балалар туа торды...
Ташлаттылар шул балалар
Талашлы “театрны”.

Хәзер инде кыйнашмыйбыз –
Бер-беребезне сөябез:
Татулашып, бергәләшеп...
Балаларны төябез.

Тик шунысы, безгә карап,
Балалар да берләшә...
Гадәтләре хәтәр-харап –
Төтелдәшеп әрләшә.

Күзләрендә усаллык бар,
Булсалар да кечкенә.
Кемнәр булып үсәр болар –
Аңлап булмый һич кенә...

Чәнчелеп
киткере “бөке”ләр
аркасында балга
соңга калдым...



Александр ШУЛЬГИНОВ



АЛТЫН ЧЫГАНАК

Мәскәүнең бер балалар бакчасында тәрбияче чын алтын чыганак тапкан. Өч яшьлек сабий бакчада төрелә алтын чылбырын югалткан. Ни уйларга белмәгән ана педагогтан шундый кыйммәтле әйбер тапмадыгызмы, дип сорауга, тискәре җавап алгач, ата-аналар чатында үз тарихы белән уртаклашкан. Бу төркемдә беренче генә югалу түгел икән ачыклана. Эшкә полиция дә кушылган. Тәрбияче үзе балалардан чылбыр һәм төреләрен салдырган, ул биш ел буе «Алтын табыш» белән шөгыльләнган. Урланган әйберләренң барысын да ломбардка илткән.

ЖИНАЯТЬ ҺӘМ ЖЭЗА

Тамбов аэропортының полиция начальнигы Виталий Костяев жинаятъләрне ачканлыкны арттыру өчен үзе жинаять эшлэткән. Житәкчедән күрсәткеләр түбән булганга шелтә алганнан соң, ул бер ир-атны закон бозарга күндүргән. «Жинаятъчегә» 6 патрон биргән, аны аэропорт терминалына алып барган һәм демонстратив рәвештә тоткарлаган. Ялганны шәхси куркынычсызлык хезмәткәрләре ачкан. Майорга уяу хезмәт иткән өчен рәхмәт сүзе түгел, ә реаль төрмә көтә.

ЗЫЯНЛЫ БИЛГЕ

Свердловск тимер юлының Верещагино платформасыннан ерак түгел, укның дефекты аркасында, машинистлар өчен «куркыныч урын башы» дигән кисәтү билгесе куелган. Әмма беренче электричка ук куркыныч укка хәтле барып житмәгән, состав кисәтүне бозган. Тиз генә куелган конструкция юлга артык якин куелган һәм барлык вагоннарны кырып чыккан. Башлангыч исәпләүләр буенча, электричка китерелгән зыян 3 млн. сумга бәяләнә.

САФ ВӘХШИЛЕК

Одинцовода яшәүче этләр тотучы, кулындагы тешләнгән эзләрен күрсәтеп, полициягә мөрәҗҗәгать иткән. Әмма аны дүрт аяклы хайваннар түгел, ә шундый ук эт тотучы тешләгән. Ир-атлар этләре белән майданчыкта очрашканнар. Йонлачлар уенчыкларын бүләшә алмаганнар, һәм шуларның берсе яраткан эте өчен арага кергән. Икенче хужа да читтә калмаган. Нәтиҗәдә, ир-атларның берсе икенчесен кыйнаган һәм аның ике кулын да тешләгән. Этләр бу конфликтта катнашмаган.



ЮККА ӘЙТМӘСЛӘР...

Хатыннар бөтенесе дә яшь, тик кайберләре, башкаларына караганда, яшьрәк.

Әгәр дә хатыннар бер ир өчен генә чибәрләнеп йөрсә, бу озакка сузылмас иде.

Ир кешегә шатлык бирә торган никах — кызының кияүгә чыгуы.

Юләр хатыннар чынлыкта алай ук юләр түгел, ә менә юләр ирләр — бөтенләй башка нәрсә.

Мәхәббәттә бәхетле булыр өчен суык булу кирәкми: вакыты-вакыты белән күзәләрне йомып тору да җитә.

Хатын-кызың көчә нәрсә әйтүендә түгел, ә аны ничә тапкыр әйтүендә.

Өйләнүнең бер әйбәт ягы бар — дуслар теңкәгә тими башлай.

(Сюю белгечләре мәҗлесендә язып алынды)

Константин МАЛЬЦЕВ



Кемгәдер елмая бит бәхет! Күптән түгел дус хатыным чүплектә чәшке тун тапкан. Размеры да туры килгән бит! Чүплек түгел, ә бутик диярсең! Бер атна да үтмәгәндер – чүп контейнериннан өр-яңа айфон тартып чыгарган. Ире шуңа ышана икән...

Минем ирем дә искирткеч ышанучан. Өстәвенә, талымсыз – миннән нәрсә калган, шуны ашый. Нәкъ мәче кебек. Тик бер ягы бар – кыяр рассолы ярата. Эчүен үзе күп эчми болай – башына кайгы төшкәндә генә. Ә андый кайгылар – атна саен. Мәнә "Спартак" оттырган. Ә ул чын халык командасы бит. Халык мәнә шулай эчкечелеккә сабыша да инде... "Спартак"ка "Зенит" жиде гол керткән. Дөнья беткән диярсең! Аның пеләш башында беренче ак бөртекләр барлыкка килгән. Мондый кайгыны тиз генә онытып булмый бит. Валерьянка эзли башлады. Әниңең ревматизмнан дәвалана торган даруын табып, төбенә кадәр эчеп бетергән. Ярый әле әни тыныч холыклы. Бер ай гына сүгенеп йөрдө. Бөтен кияүләргә дә Ходай шундый кайгыртучан әби бирсен иде:

– Кияүкәем, муеныңа шарф бәйлә! Урамда бозлавык. Егылып, башың белән бәрелә күрмә! – Аның сөңслесе ритуаль фирмада эшли. Жирләү бик кыйммәткә төшә икән...

Ирем дә әбисен бик ярата. Туган көне житкәндә, кызыксынып:

– Әни! Сизгә нәрсә бүләк итәргә икән?

Беркатлы ИР

– Аякка берәр жылы әйбер дә, колакка юньлерәк бер нәрсә инде.

– Була ул!

Һәм алдамады бит! Аяк табанына салырга жылы киез һәм колакны өшүдән саклый торган бөркәнчек бүләк ите.

Ирем бик шикчел. Бер-ике тапкыр ютәлләп, борынын тартып куя да: «Бәлки, ашыгыч ярдәм чакыртырбыз?!» Мин аны берьюлы бөтен чирләрдән дәваладым. Ярып салдым: «Бәвел эчәчәксең. Башта әзләп кенә. Көнәң берәр литр...»

Ул күзләрен акайтты: «Ул хәтле каян алыым мин аны?!...»

– Ә мин нәрсәгә? Ярдәм итәрмен...

Ышанды һәм авырмый башлады. Бигрәк беркатлы инде. «Ирдә үз-үзенә ышаныч тәрбияләргә кирәк! – ди дус хатыным. – Иң мөһиме – чамасын белергә...» Ул әнә үзенең ирен шулкадәр тәрбияләгән ки, тегесе директорына киңәш бирүгә барып житкән. Директоры планёркада сорау куйган: «Безнең унитарларны халык алмый. Нишләргә? Бәлки, чәчәкләр белән бизәргәдер?»

Ире торган да әйтеп салган: «Аларга су бачоклары кирәк».

Директор шунда ук аны эштән чыгарган. Урынын алырга тели дип уйлаган, ахры.

Әй, исемә төште: дус хатынга шалтыратырга кирәк. Кызыксынып алырга. Чүплектә тагын берәр нәрсә тапмады микән? Бәхете бар бит аның...

Кабахәт! Син кайда шулхәтле
«лайк» җыярга өлгердең?



Игорь КИЙКО



ҮТКӘННӘРГӘ КАРЫЙК КАЕРЫЛЫП

«Чаян» журналы үзенең йөз еллык тарихы эчендә һәрвакыт дөнья күләмендә тынычлык өчен көрәште һәм армый-талмый сугыш чукмарларын хурлык баганасына терәде. Үткен каләм һәм пумала осталары төрле елларда нацистлар, империалистлар, колониалистлар һәм реваншистларны утлы табада биеттеләр. Аларның иң «яраткан» персонажы НАТО агрессив блогы һәм аларның иярченнәре булды. Ул елларның карикатураларына карасаң, аларның бүгенге көнгә дә туры килеп торуын күрәсең.

А. СТАНКЕВИЧ, 1961 ел.



И. БОБРОВИЦКИЙ, 1962 ел.



КУКРЫНИКСЫ 1963 ел.



И. ХАНТИМЕРОВ, 1966 ел.



И. ИЕНСЕН, 1961 ел.



Э. ГЕЛЬМС, 1965 ел.



Ә МЕНӘ ТАГЫН БЕР МӘЗӘК

Күрше хатыны сорый:

– Син, нәрсә, балаларыңны авылга илтеп куйдыңмыни?

– Әйе шул. Әти-әни янына буш кул белән кайтып керү әллә ничек...

Бухгалтер командировкадан кайткан хезмәткәрнең счётларын һәм квитанцияләрен тикшерә.

– Ә бу нинди коточкыч сумма?

– Кунакханә өчен.

– Ә сезгә аны кем сатып алырга кушты?

– Хатыннар, ирләргә караганда, озакрак яшиләр икән!

– Тол хатыннардыр ул...

– Тирә-ягыбызда шулхәтле камералы смартфоннар күп! Нигә соң НЛОлар турында яңа видеоязмалар юк?

– Мөгаен, кешеләр йолдызларны күзәтүдән бизгәннәрдер...

Шәһәрдәге карны жыештыру мәсьаләсенең нинди кыен хәлдә икәнән күрәсез дә, Рәсәй ни өчен жиңел генә Аляскадан баш тартканын һәм шатланып Кырымны кайтартканын аңлайсың.

Тук ачның дуслы түгел, ә эш бирүчесе!

Ә сез беләсезме, атаклы Норвегия чаңгычылары һәм биатлончылары ни өчен спорт карьералары бетү белән астамадан арыналар?

Кызык, бөтен күренекле кешеләр ни өчендер урам исемнәрен йөртәләр.

– Әти, мин вегетарианец булачакмын һәм ит ашаудан үсемлек белән туклану файдасына күчәм.

– Улым, нәрсә телисең шуны аша! Ләкин шуны онытма: хатын-кыздан ирләр файдасына ваз кичә күрмә.

Валерий ТАРАСЕНКО



БУ УРЫНДА СЕЗНЕН
РЕКЛАМАГЫЗ БУЛЫРГА МӨМКИН

Василий АЛЕКСАНДРОВ



Сергей ЕРМИЛОВ



Яратам да инде
гороскоп укырга!
Ул минем бөтен нәрсәм –
акчам, яхтам,
чибәр сөяркәләрем булган
бердәнбер урын!



МАХСУС ХЕЗМƏТ КҮРСƏТУ

Түшкәев ниндидер сәер хәлдә урам буйлап бара. Күңел нәрсәдер тели, ләкин нәрсә икәнән тәгаен үзе белми. Кинәт аның күз алдында язу пәйда булды – “Теләсә нинди теләкләрне үтибезд”. Ул башын күтәреп карады – “Хыял” чәчтарашханәсе. Кызыклы нәрсә бу. Кемнәңдер тормышта нәрсәдәр үзгәртү өчен бары тик чәчне алдырырга кирәк, дигән сүзләре исенә төште. Ләкин хәзер бит элекке парикмахерлар күптән юк, өчләтә акча каерырга торган стилистлар гына... Шулай да кызыксынып карарга булды. Ишекне ачып, башын тыкты...

Теге яктан шундук кемдер ишек белән аның башын кысты. Түшкәев кычкырырга дип авызын ачты, ләкин кинәт башына ак жәймә каплануын тойды, ә колак янында кайчы тавышы ишетелде.

Егерме минут чамасы узгач, ишек ачылды, ә аның жилкәсенә кемнәңдер авыр кулы төшеп кунды. Аның алдында зәңгр күзле әзмәвер басып тора иде.... Ул чәч алдыруның бәясен атагач, Түшкәевкә кырып-себереп кесәсендә булган бөтен акчасын бирергә туры килде. Иреккә чыккач, ул як-ягына карана-карана юлын давам итте...

Урамның уң ягында ул югары бәяләре белән дан тоткан “Бирән тамак” кафесының ишегенә башы кысылган бер ирне абайлап алды. Ул да, кызыксынып, ишеккә башын тыккан булган, күрәсәң. Ә хәзер аның авызына көчләп салат тутыралар һәм ниндидер сыекча салалар иде...

Аяк киёмнәре кибетендә аягы ишеккә кысылган хатынны күрәп алды. Ике кулында да сумка булгач, ишекне аягы белән ачмакчы булгандыр инде. Ә хәзер ул аякка өр-яңа күнитек кидереп маташалар...

– Гражданның керемнәре бәяләргә тәңгәл килмәгәч, менә нәрсә була бит... – дип уйлап куйды Түшкәев һәм ашыгып өе ягына юнәлде... Фатирының ишеге янына житкәч, туктап калды. Ишекне ачаргамы, юкмы? Кем белә – анда да берәр нәрсәңне кыстырулары бар бит...



КҮРЕРГӘ ТЭЛӘМИЛӘР

Хөрмәтле редакция! Безнең Конституциянең иң төп матдәсендә белем алу хокукы тәфсилләп язылган. Каләм белән басылган законны кай-чагында нәрсә белән тырнап бетерүне үзегез дә беләсез...

Мәсәлән, алык Чаллының сәламәтлекләре чикләнган балалар өчен 75 нче һәм Түбән Каманың күрү сәләте чикләнган балаларның 71 нче балалар бакчасы-мәктәбен. Монда инде күп еллар давамьнда укыр өчен ярак-лаштырылган махсус әсбапларны таба алмыйлар. Электрон дәреслекләр белән эш итү аларга зыян гына китерә – 15 минут эчендә балаларның күрү сәләте икеләтә кими. Шуң сәбәпле, укытучылар дәреслекләрен яраклаштыру эшен үзләре үтәргә мәжбүр булалар, 3–11 нче сыйныфларга китаптагы хәрәфләрне зур итеп бастыралар. Мондый хәл бу мәктәпләрдә генә килеп тумаган, бөтен республика буенча шундый кыенлык. Күрәсәң, әлегә мәсьәлә буенча җаваплылыкны берәү дә тоймый, махсус китапларның федераль дәрәҗәдә дә юклыгын сәбәп италар. Әйтергә кирәк, күрше регионнарда мондый кыенлыктан чыгу хокукын бик яхшы кулланалар.

Күрү сәләте чикләнган
балаларның эти-әниләре

Чаллы, Түбән Кама

ИХТЫЯРНЫҢ КӨЧЕ ҖИТӘРМЕ?

Кадерле “Чаян”! Ниң уйламассың, дөньяда җыен тузга язмаган ярышлар арасында менә мондый – иң куркыныч баскычлар ярышы да бар икәнне. Кайберләренә хәтта басып күтә-релергә дә ярамый, чөнки алар бик ышанычсыз чөнки. Менә без, Тынычлык бистәсендә яшәүчеләр, мондый баскычларның берсен – “Яшел Үзән” белән Столичная урамы тоташтыручысын шуң ярыш исемлегенә кертергә әзер. Бертуктаусыз халык агымы аны шуңхәтле куркыныч хәлгә китергән, хәтта тимер терәүләре дә тузган, ә бетон баскычлары кырылып беткән. Бу җайланма инде ике дистә ел буе ремонт дигән нәрсәне күрмәгән. Шәһәр хакимияте аны 2015 елда ук рәткә китерергә уйлаган иде, ләкин шуннан бирле әле бу тирәдә эш башларга маташкан бер генә кешенең дә күренгәне булмады. Бәлки безнең ихтыярыбыз әлегә баскычка җан һәм ямь кертер?..

Э. ХӨСНУЛЛИН

ЯШЕЛ ҮЗӘН

Николай ВОРОНЦОВ





Тәнзилә ДАВИДОВА



Бер ир горурлык белән дуслары алдында мактана:
– Минем хатын жыр техникасын камилләштерү өчен бер елга чит илгә китә.
– Ай-һай, кыйммәткә төшә торгандыр инде бу
– Юк, безнең өчен бер тиенгә дә төшми. Кирәк кадәр акчаны шатлашып күршеләр жыеп бирде.

Йолдыз ШӘРАПОВАГА – 60 яшь



60 кына әле аңа,
Ә үзе күптән туган...
Аның әле матур чагы,
Ай кебек, яңа туган!

Яп-яшь шагыйрә әле ул,
Мәш килә балачакта.
Бер күрәм мәктәптә аны,
Шул көнне үк – дөтсәдта.

Аның әле рәхәтләнеп
Язар чагы шигырьләр.
Уйларында кайный рифма,
Күңелендә – жор сүзләр...

60 кына әле аңа,
Әллә, бәлки, уңсигез?..
Әсәрләрен укып баксаң –
Мөгжиза: дарья, диңгез!

Алмаз ХӘМЗИН

Хәрмәтле укучыларыбыз! Юбилее уңаеннан даими авторыбыз Йолдыз Шарапованың берничә иҗат җимешен сезнең игътибарга тәкъдим итәбез. Һәм алга таба да журналыбыз битләрендә аның асарларын укып, сөенергә язсын дигән теләктә калыйк.

ИРЕК ТӘМЕ

Әгәр уйлана башласаң
Нәрсә ул ирек диеп.
Йөрәк кара көне буе
Кысан башмаклар киеп.

АКЛАНМА

Кара булмасаң акланма,
Гаеплеләр генә аклана.
Гаепсезләр акланганда,
Каралтучы шатлана.

“ҮЗЕМ!”

Ах, бу үзем нинди татлы.
Үзәктә – гел “үзем”.
И Ходаем, калганнарға
Бирә күрчә түзем.

БУЯУ

Караны да агарталар,
Ап-акны да каралталар.
Гайбәтчеләр нигә бүген
Оятны оыталар,
Буярга яраталар.

Авызыңны ачып йөрсәң,
Әгәр булмасаң уяу.
Жаныңа яра уярлар,
Сиңа да сылап куярлар –
Телләрендә күп буяу.

Сата-ала белми идек,
Инде өйрәндек.
Бик остаргач, намусны да
Сатып жибәрдек...

Яралый сүзләрең –
Дәвалый күзләрең.
Яраланып-даваланып
Яшим. Түзәмен.

«САЕСКАН КИЛӘ»

Безнең Буа районына Фәезханов дигән яңа райком секретарен билгеләгәч була бу хәл. Яңа җитәкченең колхозларга, фермаларга, әйтеп-нитеп тормый, капылгына килеп төшү гадәте бар икән. Ләкин колхоз рәисләре төрле чыганаclarдан бу хакта алдан белеп, итәк-чабуларын жыеп калырга ашыгалар. Башлык киләсен белгән бер рәис ферма тәрәзәләрен юарга авылның бөтен карчыкларын чакыра. Әбиләр ак яулыкларын җилфердәтеп, урындыкларга менеп басып, юа-жыя башлыйлар. Шул вакытта ишек ачыла да аннан... район башлыгы килеп керә һәм бик нык гажәлләнеп:

– Әби, анда ник мендең, ни эшлисең? – дип сорый.

– Әй улым, – ди әби, зарын тыңларга кеше табылуына сөенеп, – саескан килә диләр бит, жыярга куштылар...

Билгеле инде, башлык башлы була, үзе турында сүз барганны тиз аңлап ала. Елмая да:

– Төш әби, жаным, төш, ул саескан мин! – ди.

Өйләр жыештырып, урындыкка менеп баскан кешедән безнең якларда әле хәзер дә: “Саескан киләме әллә?” – дип шаяртып сорыйлар.

АТЛАР КЕБЕК

Тугарырга янәшәдә
Атлар калмагач,
Үзәбез тугарылдык та
Калдык ялангач.
Әдәп юклык күрегез сез
Менә нишләтә.
Сәхнәләргә мендерә дә
Аттай кешнәтә.



Ишек шакымый гына бүл-
мәгә берәү керде.

– Мин композитор. Синен
янга килдем. Яңа жыр яз-
дым. Оркестрың белән шуны
радиодан яңгыратырга, теле-
видениедән күрсәтергә, со-
ңыннан интернетка куярга
иде, – диде.

– Интернеткадыр, – дип төзәттем мин аны.

– Әйе, әйе.

– Нотасын бир, – дидем мин дә, “син”гә күчеп.

– Нотасы юк, нота танымыйм, – ди бу.

Миңа кызык булып китте: үзе композитор, ә нота яза
белми. Шофёр булып эшли – машина йөртә белмәгән ке-
бек була түгелме соң инде?

– Элек нотаны яхшы танышым язып бирә иде...

– Алайса, жырла, ә мин нотага төшерәм.

– Лә-лә-лә, лә-лә-лә... – дип шыңшыды, түзеп
тыңлап утырдым. Ни моңы, ни көе дигәндәй... Жырга
бит интонацияләр, кульминацияләр һәм башка ком-
понентлар кирәк. Ә моның бернәрсәсә дә юк. Көе дә
жырлаган саен, гел үзгәрәп тора. Ничек итсәм иттем,
шул «лә-лә»ләрдән күңелгә ятышлы бер нәрсә ясадым.
“Композитор”ның үтенече буенча оркестрга да язарга
кирәк бит әле. Әй аның эше, мәшәкате, чөтөрәклелеге.
Акылың белән сабырлыгың гына житсен!

Башта баян өчен клави́р яздым, аннан соң шушы
клави́рны файдаланып – партитура, ә партитурадан соң
башкаручыга партияләр өләшәп чыктым.

Төгәлрәк әйткәндә, ижат баскычлары болай булды:
көйгә баслар уйлап таптым, шуларга аккордлар (гармо-
ния) яздым, аннары жырның сүзләрен ноталар астына
туры китердем. Темп, характер, динамика (тавышның
көчлелеге) мәсьәләләрен хәл иттем, эчтәлегенә карап
күп нәрсәне күз уңында тоттым.

Клави́рдан 60 кешелек оркестр өчен партитура яз-
дым. Подголосоклар (өстәмә тавышлар, орган пунктлары
һәм башкалар) өстәдем. Берничә репетиция ясап, әсәр
килешле рәвешкә керде.

Китерелгән жыр текстларының башы юк, кушымтасы
гына бар. Анысы да куанырлык түгел, төзәткәләп язган,
болайрак булып чыкты.

Туған авылым Куакбаш,

Куакбаш, Куакбаш.

Беткән авыллар бик күп,

Ә син исән, Куакбаш!

Хәзер жырлар Ничек туа

– Ә кемгә жырлатасың? –
дим.

– Илсурга...

– Кайсысына?

– Озынына.

– Аңлашылды...

Репетицияләр озак
һәм нәтижәле килеп чык-
ты. Жыр халыкка таралды.

Радиодан яңгыраттылар, телевизордан күрсәттеләр,
интернетка куйдылар. “Композитор” дип аталганы да,
жырчысы да умырып акча алгандыр. Ә мине, “лә-лә-
лә”дән дөньякүләм әһәмияткә ия булган классик әсәр
тудыручыны, искә алучы да булмады.

Бу жыр радиодан еш тапшырыла. Композиторын да
игълан итәләр – Нотабелмәс Бикталантович Ләләмин.
Ә мин беркем түгел. Менә күп жырлар хәзер ничек туа!..

Яфракларым минем нинди эре,

Яшеллегем, – диде, – мул да соң!

Мул яфракны колмак ярган иде,

Ә макталды колмак колгасы.

Кирам САТИЕВ,
Татарстанның халык артисты.



Ринат АБЗАЛОВ



САТИРА ҺӘМ
ЮМОР ЖУРНАЛЫ

1923 елдан чыга.

№ 4 (1917) апрель 2022

Баш редактор:

Р. И. ХАЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлде.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзөтү
хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 30.03.2022 ел.

Тираж – 2742 Заказ О-0895

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баяс ирекле

16+



Ринат АБЗАЛОВ төзедө



- ## ЖАВАПЛАР

1. МОНГУЛЫКТАН, ӨӨ-
- ЗЫЛКЫЛЫКТАН, МОХТАЖЫК-
- ПИСЬМЕННЕН. 2. Шаңтар.
3. Бөгөнсө ачыла тора-
- тан мизгел. 4. Искерме
- (сыяк) бөлгөн айдан
5. Яз жижы, е
- бакадагыш - мүнөзүнөн.
6. Ике көшөн талал-
- та-шаңгышыннан соң,
- кына була торагынын
- кына шеш алу мизгел.
7. Чарвакыт келгез ажа
- бөлгөн сатып алуучу.

Сынамышларны Гүзэл
СӨНГАТУЛЛИНА әзерләде.

Беренче булып
дәрәс җавап жибәрделәр:
Ф. ГАЙНЕТДИНОВ (Башкортстан,
Балтач р-ны, Иске Тимкә ав.),
В. ПЕТРОВ (Минзәлә р-ны, Кадрәк ав.),
С. ШӘЙХУЛЛИН (Казан).

Жиңүчебез –
Кадрәктән

Владимир ПЕТРОВ!



Казан рәссамы Айдар Үтәганов Мәскәү полиграфия институтын тәмамлагач, «Азат хатын», «Ялкын», «Салават күпере» журналларында баш рәссам булып эшли.

Һәм ижади тормышының дәверендә ул «Чаян» белән хезмәттәшлек итә, оста сатира графигы булып таныла. Айдарның беренче карикатурасы журналда 1961 елда, ул әле жиденче сыйныф укучысы буларак, басылып чыга. Бу вернисаж рәссамның тууына 75 ел уңаеннан багышлана.

